

# जानलेवा हमले में आठ माह से फरार आरोपी गिरफ्तार

कोटा, (निसं)। दादाबाड़ी पुलिस टीम ने इलाके में हाईकोर अपराधी पर फायरिंग कर हुए जानलेवा हमले के मामले में कार्यवाही करते हुए आठ माह से फरारी काट रहे आरोपी को गिरफ्तार किया है। शहर पुलिस अधीक्षक डॉ.अमृता दुहन ने बताया कि 8 जून 2024 को दादाबाड़ी क्षेत्र के अधरशीला वक्फ नगर इलाके में हाईकोर अपराधी नियामत अली उर्फ शनी पर फायरिंग कर धारदार हथियारों से जानलेवा हमले के मामले में फरार चल रहे मुख्य आरोपी के साथी अब्दुल रईस उर्फ मल्ल्या जो पिछले आठ माह से फरारी काट रहा है और बार-बार अपने छिपने के ठिकाने बदल रहा है आरोपी को गिरफ्तारी के लिये पुलिस उपअधीक्षक योगेश कुमार

## प्रकरण में आठ आरोपी हो चुके हैं गिरफ्तार

शर्मा के सुपरविजन एवं दादाबाड़ी थानाधिकारी मांगेलाल के नेतृत्व में टीम का गठन किया गया।

शहर एसपी ने बताया कि गठित टीम ने तकनीकी आधार व मुखबीर की सूचना एवं कड़ी मेहनत करते हुए मुख्य आरोपी सिराज उर्फ चिंगा के साथी शिवपुरा निवासी अब्दुल रईस उर्फ मल्ल्या (45) को गिरफ्तार करने में सफलता हासिल की है जो घटना के बाद पिछले आठ माह से फरारी काट रहा था। शहर एसपी ने बताया कि प्रकरण में कुल 8 आरोपियों की

गिरफ्तारी हो चुकी है।

यह था मामला:- दादाबाड़ी थानाधिकारी मांगेलाल यादव ने बताया कि 8 जून 2024 को सूचना मिली कि दादाबाड़ी थाने का हाईकोर अपराधी शानी उर्फ नियामत अली अपने घर की ओर जा रहा था तभी अधरशीला वक्फ नगर इलाके में कुछ बदमाशों ने शानी उर्फ नियामत को रोककर जान से मारने की नियत से उस पर फायरिंग कर दी और धारदार हथियारों से हमला कर दिया जिससे उसके सिर व शरीर के अन्य जगह गंभीर चोट आई। थानाधिकारी ने बताया कि मामला सामने आने के बाद घायल का पचा बयान लेकर रिपोर्ट दर्ज की गई और घटनास्थल के आस-पास लगे

सीसीटीवी कैमरों के फुटेज खंगालकर हमलावरों की पहचान की गई।

दादाबाड़ी थानाधिकारी ने बताया कि मामले में कार्यवाही करते हुए पूर्व में करामत उर्फ भैया, सईद उर्फ राजा, मोहम्मद माजिद, दिलीप सिंह हाडा उर्फ कानू बना, एवं सिराज अहमद उर्फ चिंगा सहित दो बालकों को संघर्षरत निरुद्ध किया गया वहीं मामले में आरोपी अब्दुल रईस उर्फ मल्ल्या फरार चल रहा था जिसको पकड़ने के लिये पुलिस टीम ने कई बार दबिश दी लेकिन आरोपी इतना शातिर था कि टीम के पहुंचने से पहले ही अपने ठिकाने बदल लेता था लेकिन टीम ने कड़ी मेहनत करते हुए फरार चल रहे आरोपी अब्दुल रईस को गिरफ्तार कर लिया।

## बकाया राशि के सात ट्रांसफार्मर उठाए

छबड़ा (निसं)। विद्युत निगम की टीम ने बकाया वसूली अभियान के तहत कार्यवाही करते हुए 9 लाख से अधिक की बकाया राशि के 7 ट्रांसफार्मर उठाए। सहायक अभियंता जयेंद्र सिंह शाला व कनिष्ठ अभियंता केडिया रजनीश चावला व मोहम्मद अंसार ने बताया कि उनके नेतृत्व में विद्युत निगम की टीम ने क्षेत्र के सिंगल फेस के 2 ट्रांसफार्मर और श्री फेस के 5 ट्रांसफार्मर, भोलवाडाऊँचा से 2, गोडियाचारण से 2, छत्रपुरा से 1, भोजपुर से 1 और सेवनखेडी से 1 ट्रांसफार्मर लगभग 9.50 लाख की बकाया राशि पर उठाए।

## मंगल कलश को लेकर मातृशक्ति में भारी उत्साह

कोटा, (निसं)। नववर्ष उत्सव आयोजन समिति के अध्यक्ष गोविन्द नारायण अग्रवाल एवं महामंत्री छगन माहुर ने बताया है कि "प्रकृति प्रदत्त, ईश्वरीय हिन्दू नववर्ष विक्रम संवत् 2082 रविवार को चैत्र शुक्ल एकम् अर्थात् वर्ष प्रतिपदा से प्रारम्भ हो रहा है। नववर्ष के निमित्त 28 मार्च को स्वदेशी मेला, 30 मार्च को हिन्दू नववर्ष शोभायात्रा, पवित्र मंगल कलश सहित हिन्दू धर्मसभा के आयोजन हो रहे हैं। उन्होंने कहा कि पूरे महानगर में उत्साह और उमंग का वातावरण है, छोटी-बड़ी बैठकों का क्रम जारी है। सभी 12 नगरों की छोटी एवं बड़ी

बैठकें हो चुकी हैं। नगरों में बस्तीयों में स्थानीय स्तर पर बैठकें हो रही हैं। महिलाओं की मंगल कलश हेतु रसीद काट कर पंजीयन किया जा रहा है। युवाओं की शस्त्र वाहनी का सूचीकरण किया जा रहा है। सूचना पत्रकों का वितरण हो रहा है, डोर-टू-डोर संपर्क किया जा रहा है।

अलग अलग विषयवार निरंतर बैठकें और व्यवस्थाओं की समीक्षा की जा रही है। समिति के मीडिया प्रभारी अरविन्द सिसोदिया ने बताया कि जहां मंगल कलश यात्रा में सम्मिलित होने के लिए मातृशक्ति में भारी उत्साह है वहीं हिंदू नववर्ष, हिंदू महीने, ग्रह-नक्षत्र एवं ऐतिहासिक घटनाक्रमों को जानने समझने की भी उत्सुकता समाज एवं नई पीढ़ी में देखने को मिल रही है। उन्होंने कहा है कि आधुनिक युग में सोशल मीडिया एक सशक्त माध्यम है इसके द्वारा भी समिति अपने नववर्ष के स्वागत एवं शुभकामनाओं का सम्प्रेषण करे, इस हेतु एसएमएस, वाट्सएप, फेसबुक, एक्स अर्थात् ट्विटर, इंस्टाग्राम, ब्लॉग और यूट्यूब आदि सोशल मीडिया प्लेटफार्मों पर विविध स्वरूपों में अपने नववर्ष का अभिनंदन एवं शुभकामनाएं प्रेषित करने की व्यवस्था की गई है।

## फायरिंग का इनामी आरोपी आरडीएक्स उदयपुर से गिरफ्तार

कोटा, (निसं)। महावीर नगर पुलिस टीम ने दुकानदार पर हुई फायरिंग के मामले में फरार चल रहे आरोपी रूद्रेश मीणा उर्फ आरडीएक्स को उदयपुर से गिरफ्तार किया है।

शहर पुलिस अधीक्षक डॉ.अमृता दुहन ने बताया कि 27 जनवरी को फरियादी रणजीत सिंह उर्फ रिंकू ने महावीर नगर थाने में रिपोर्ट दी थी कि 26 जनवरी की रात्रि को जीएडी सैकिल पर उसकी चाय की दुकान के बाहर एक कार आकर रूकी जिसमें चार-पांच

व्यक्ति बैठे हुए थे जिन्होंने कार में से ही सिगरेट मांगी और कार में सिगरेट नहीं देने की बात को लेकर झगड़ा करने लगे बीच-बचाव के लिये उसका भाई पवन सिंह हाडा मौके पर आया और समझाईश कर जाने लगा तो उनमें से एक जने ने पवन पर फायरिंग कर दी जिसमें वह घायल हो गया।

शहर एसपी ने बताया कि फरियादी की रिपोर्ट पर मामला दर्ज कर मामले को गंभीरता से लेते हुए पुलिस उपअधीक्षक मनोष शर्मा के सुपरविजन

एवं महावीर नगर थानाधिकारी रमेश कविया के नेतृत्व में टीम का गठन किया गया। गठित टीम ने तकनीकी आधार व मुखबीर की सूचना पर कार्यवाही करते हुए फायरिंग में फरार चल रहे आरोपी थाना अयाना प्रेमपुरा निवासी रूद्रेश मीणा उर्फ आरडीएक्स को उदयपुर से दस्तयाब कर प्रकरण में गिरफ्तार किया। पकड़े गये आरोपी के खिलाफ पूर्व में भी कई अपराधिक प्रकरण दर्ज हैं। पकड़े गये आरोपी से अनुसंधान किया जा रहा है।

## 'गुरु भक्ति है शिष्य के जीवन की पहचान'

बूंदी (निसं)। जैन चौगन हाल में प. पू. भारत गौरव सहस्त्रकूट विज्ञातीर्थ प्रणेत्री श्रमणी गणिनी अर्थिका रत्न 105 विज्ञाश्री मालाजी ने उपस्थित जनसमूह को संबोधित करते हुए कहा कि जीवन में यदि गुरु नहीं तो जीवन शुरू नहीं। गुरु की महिमा शब्दों में बता पाना बहुत मुश्किल है। गुरु भक्ति शिष्य के जीवन की पहचान होती है। यदि गुरु के प्रति समर्पण है भक्ति है तो उसका विकास है। अन्यथा निश्चित रूप से उसका पतन है। अतः शिष्य हो या श्रावक समूह उन्हें गुरु के प्रति कर्तव्य निष्ठा का पालन करते हुए आगे बढ़ने का प्रयास करना चाहिए।



## साठ वर्ष के बाद वृद्धावस्था में आय सुरक्षा और सम्मान के लिए

### 7.50 करोड़

अभिदाता अटल पेंशन योजना से जुड़े

"हमारी सरकार का लक्ष्य सभी भारतीय नागरिकों को वित्तीय सुरक्षा प्रदान करना है ताकि ये सम्मान और खुशी का जीवन जी सकें"

नरेन्द्र मोदी प्रधानमंत्री



आज ही एपीवाई से जुड़े और आजीवन गारंटीड पेंशन सहित दो अन्य लाभ भी उठाएं

- 1000/- या 2000/- या 3000/- या 4000/- अथवा 5000/- रुपये प्रति माह तक आजीवन पेंशन की गारंटी
- अभिदाता की मृत्यु के बाद पति या पत्नी को आजीवन समान पेंशन
- पति/पत्नी की मृत्यु के पश्चात नागरिक को 60 वर्ष की आयु तक संचित पेंशन राशि की वापसी

अगर आपकी उम्र 18 से 40 साल के बीच है तो आप अटल पेंशन योजना से जुड़ सकते हैं।

आज ही जुड़े, नुगतान कम करें	आयु	पेंशन स्लैब (₹)	नुगतान राशि (₹)	पेंशन स्लैब (₹)	नुगतान राशि (₹)
	18	1000	42 प्रति माह	5000	210 प्रति माह
	40	1000	291 प्रति माह	5000	1454 प्रति माह




कॉल कर लें या ऑनलाइन फॉर्म भरें

आज ही अपने नजदीकी डाकघर/बैंक में संपर्क करें या 1800 110 069 पर कॉल करें या [www.pfrda.org.in](http://www.pfrda.org.in) पर जाएं।

श्री नरेन्द्र मोदी  
माननीय प्रधानमंत्री

सरसों एवं चना की खरीद हेतु  
पंजीयन - 1 अप्रैल, 2025 से शुरू  
तुलाई - 10 अप्रैल, 2025 से शुरू



सरसों का समर्थन मूल्य प्रति क्वि.

₹5950

चना का समर्थन मूल्य प्रति क्वि.

₹5650

राजस्थान सरकार का प्रयास  
किसानों में हर्ष उल्लास



श्री भजनलाल शर्मा  
माननीय मुख्यमंत्री

समर्थन मूल्य पर गेहूँ की खरीद  
10 मार्च, 2025 से शुरू

भारत सरकार द्वारा घोषित गेहूँ का समर्थन मूल्य प्रति क्वि.

₹2425

राजस्थान सरकार द्वारा बोनस

+ ₹150

कुल समर्थन मूल्य प्रति क्वि.

₹2575

ऑनलाइन रजिस्ट्रेशन एवं उपज तुलाई की सुविधा



- ◆ किसान पंजीयन से पूर्व जनआधार कार्ड में प्रचलित बैंक खाता अवश्य अपडेट करें
- ◆ किसान पंजीयन के लिए जनआधार कार्ड, गिरदावरी (पी-35) ई-मित्र या खरीद केन्द्र पर लेकर जाएं
- ◆ जनआधार में प्रचलित मोबाइल नम्बर अपडेट कर आवश्यक जानकारी अपलोड करें

◆ रजिस्ट्रेशन होने पर किसान के पंजीकृत मोबाइल पर जिन्स की मात्रा एवं तुलाई दिनांक की एसएमएस द्वारा मिलेगी सूचना

◆ किसान निर्धारित दिनांक को खरीद केन्द्र पर जाएं और अपनी उपज की तुलाई करवाएं

◆ उपज की राशि किसान के जन-आधार कार्ड में अंकित बैंक खाते में होगी ऑनलाइन जमा

अधिक जानकारी के लिए टोल फ्री नम्बर : 1800 180 6001

सहकारिता विभाग, राजस्थान